
Ishvaraproktam Lingotpattikathanam

ईश्वरप्रोक्तं लिङ्गोत्पत्तिकथनम्

Document Information



Text title : Ishvaraproktam Lingotpattikathanam

File name : IshvaraproktaMlingotpattikathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 4
liNgotpattistavaH | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org



ઈશ્વરપ્રોક્તં લિંગોત્પત્તિકથનમ્



(શિવરહસ્યાન્તર્ગતે મહાદેવાખ્યે)

- શિવગૌરીસંવાદે -

ઈશ્વર ઉવાચ ।

વિવાદઃ સુમહાનાસીત્ બ્રહ્મવિષ્ણ્વોઃ પરસ્પરમ્ ।

અહં કર્તા હ્યહં કર્તા ન મત્તોડન્યો જગત્પિતા ॥ ૩ ॥

એવમાહ હરિઃ બ્રહ્મા બ્રહ્માણં ચ હરિસ્તદા ।

તયોર્દર્પાપહારાય પ્રબોધાર્થં ચ દેવથોઃ ॥ ૪ ॥

મધ્યે સમભવલ્લિંગમૈશ્વરં તેજસં પરમ્ ।

જ્વાલામાલાવૃતં દિવ્યમપ્રમેયમનૂપમમ્ ॥ ૫ ॥

યોજનાયુતવિસ્તીર્ણં સ્થિતં તત્રાડમલામ્ભસિ ।

જ્વાલાભિર્મોહિતૌ તસ્ય લિંગસ્યાસુરસત્તમે ॥ ૬ ॥

તદા વિસ્મયમાપન્નૌ અદ્રાષ્ટામમરાધિપૌ ।

ગતાવૂર્ધ્વમધસ્તસ્ય સમ્પ્રધાર્યં પરસ્પરમ્ ।

અધો દ્રષ્ટું ગતો વિષ્ણુરગાદૂર્ધ્વં પિતામહઃ ॥ ૭ ॥

અદૃષ્ટ્વા તમધશ્ચોર્ધ્વં તૌ સમેત્ય પરસ્પરમ્ ।

કૃતાઞ્જલિપુટૌ ભૂત્વા લિંગ તત્ તુષ્ટુવતુસ્તદા ॥ ૮ ॥

બ્રહ્મવિષ્ણૂ સમાપન્નૌ ભક્ત્યા પરમયા યુતૌ ।

લિંગમધ્યે પરંલિંગં સ્થિતં પ્રાદેશસમ્મિતમ્ ॥ ૨૨ ॥

સમાધિસ્તોત્રસમ્પન્નૌ દૃષ્ટવન્તૌ શિવાત્મકમ્ ।

નૈવ તત્કાઞ્ચનં શૌખ્યં નાભૂત્ સ્ફાટિકમૌક્તિકમ્ ॥ ૨૩ ॥

લક્ષમાત્રં સ્થિતં શાન્તં કેવલં તચ્છિવાત્મકમ્ ।

તથોસ્તુષ્ઠો મહાદેવઃ પ્રદાય વરમુત્તમમ્ ॥ ૨૪ ॥

કારણાત્વમનુજ્ઞાય તત્રૈવાન્તરધીયત ।

તદા પ્રભૃતિ બ્રહ્માદ્યા પ્રતિષ્ઠાપ્ય સુરાસુરાઃ ॥ ૨૫ ॥

તલ્લિંગાનુકૃતં લિંગં પૂજયેયુસ્તપોધનાઃ ।

પરં શુદ્ધશરીરં ચ લિંગક્ષેત્રમનાદિમત્ ॥ ૨૬ ॥

યદેતદૈશ્વરં તેજસ્તલ્લિંગં પચ્ચસંજ્ઞિતમ્ ।

કલ્પાન્તે તસ્ય લિંગગુણસ્ય લીયન્તે સર્વદેવતાઃ ॥ ૨૭ ॥

દક્ષિણે લીયતે બ્રહ્મા વામતસ્તુ જનાર્દનઃ ।

હૃદયે ચૈવ ગાયત્રી સર્વવેદોત્તમોત્તમા ॥ ૨૮ ॥

લીયન્તે મૂર્ધ્નિ વૈ વેદાઃ સષડંગપદક્રમાઃ ।

જઠરે લીયતે સર્વં જગત્સ્થાવર જંગમમ્ ॥ ૨૯ ॥

ઉત્પદ્યતે પુનસ્તસ્માત્ બ્રહ્માદિ સચરાચરમ્ ।

આકાશં લિંગમિત્યાહુઃ પૃથિવી તસ્ય પીઠિકા ॥ ૩૦ ॥

આલયઃ સર્વભૂતાનાં લયનાલ્લિંગમુચ્યતે ।

તસ્માલ્લિંગં પ્રતિષ્ઠાપ્ય સર્વદેવભવોદ્ભવમ્ ॥ ૩૧ ॥

સ્થાપિતં તેન સર્વં સ્થાત્પૂજિતં ચ ન સંશયઃ ।

કૃતાઞ્જલિપુટો વિષ્ણુર્બ્રહ્મા ચાપિ વિશેષતઃ ॥ ૩૨ ॥

લિંગોત્પત્તિસ્તવમિમમુમે યઃ શૃણોતીહ ભક્ત્યા

તસ્યાપારમહાઘસઙ્ઘનિચયઃ સદ્યો વિનાશં વ્રજેત્ ।

લિંગસ્થાપનપુણ્યમાચતિતરાં સમ્પ્રાપ્ય ગાણાત્વમ-

પ્યન્તે યાતિ મમાદ્રિરાજશિખરે સત્યં વદામ્યદ્રિજે ॥ ૩૧ ॥

॥ ઇતિ શિવરહસ્યાન્તર્ગતે ઈશ્વરપ્રોક્તં લિંગોત્પત્તિકથનં સમ્પૂર્ણમ્ ॥

- ॥ શ્રીશિવરહસ્યમ્ । મહાદેવાખ્યઃ એકાદશમાંશઃ । અધ્યાયઃ ૪ લિંગોત્પત્તિસ્તવઃ । વાવૃત્તશ્લોકાઃ ॥

- .. shrIshivarahasyam . mahAdevAkhyah ekAdashamAMshaH . adhyAyaH 4
lingotpattistavaH . vAvRRittashlokaH ..

Notes:

Śiva શિવ narrates to Devī દેવી, the story of Līṅgodbhava લિંગોદ્ભવ; i.e. the Manifestation of Śiva શિવ as the Jvālālīṅga જ્વાલાલિંગ - whose beginning and end could not be detected by Brahmā બ્રહ્મા and Viṣṇu વિષ્ણુ.

Proofread by Ruma Dewan

Ishvaraproktam Lingotpattikathanam

pdf was typeset on November 2, 2024

Please send corrections to sanskrit@cheerful.com

